

ఆ చీర నాకు ప్రాణం

పెళ్లి చీరలో జాతీయ అవార్డును అందుకొని అందరి దృష్టిని ఆకర్షించింది అందాభాష అలియాభట్. ఈ విషయంపై తాజాగా ఓ ఇంటర్వ్యూలో మాట్లాడింది. 'ఆ చీర నాకు ప్రాణం. ఏదైనా పెద్ద ఈవెంట్ అయితే ముందు గుర్తొచ్చేది ఆ చీరే. నాకు సగలపై కూడా ఇంత్రైస్టుండదు. ఆ చీర అంటే మాత్రం ఎందుకో పిచ్చి, సాధారణంగా నాలాంటి ఆడవాళ్లు ఇలాంటి వేడుకల్లో కొత్తకొత్త డ్రెస్సులో కనిపించాలనుకుంటారు. నేను మాత్రం ఆ చీరలోనే కనిపించాలనుకుంటా. నాకు అదో తృప్తి' అంటూ చెప్పుకొచ్చింది అలియా. తనపై వస్తున్న ట్రోల్స్ గురించి స్పందిస్తూ 'కుటుంబంతో ప్రశాంతంగా ఉండాలనుకుంటే ముఖ్యంగా మనం సోషల్మీడియాకు దూరంగా ఉండాలి. అక్కడి కామెంట్స్ చదివినా, చూసినా మనశ్శాంతి ఉండదు. అపోహలు, అపార్థాలు తలెత్తే ప్రమాదం ఉంది. నా అభ్యుత్తం.. అర్థం చేసుకునే భర్త దొరికాడు' అని ఆనందం వ్యక్తం చేసింది అలియాభట్.

ఈ ఘటనతో తీవ్రంగా కలత చెందా : జారా పటేల్

నేషనల్ క్రష్ రష్మిక మందనాకు సంబంధించిన ఓ మార్పింగ్ వీడియో ప్రస్తుతం చిత్ర పరిశ్రమలో చర్చనీయాంశమవుతోంది. జారా పటేల్ అనే ఓ సోషల్ మీడియా ఇన్ఫ్లూయెన్సర్కి సంబంధించిన వీడియోకి రష్మిక ముఖాన్ని మార్పింగ్ చేసి సోషల్ మీడియాలో పోస్టు చేయడంతో అధికాస్థా వైరల్గా మారిన విషయం తెలిసింది. ఈ ఘటనపై పలువురు స్టార్స్ ఇప్పటికే మండిపడిన విషయం తెలిసింది. బాలీవుడ్ బిగ్ బి అమితాబ్ బచ్చన్, టాలీవుడ్ స్టార్ హీరో నాగచైతన్య సహా పలువురు ఇప్పటికే రష్మికకు మద్దతుగా నిలిచారు. ఈ నేపథ్యంలో జారా పటేల్ కూడా మార్పింగ్ వీడియోపై స్పందించింది. ఈ వీడియో మార్పింగ్లో తన ప్రమేయం ఏమీ లేదని ఇన్స్టాగ్రామ్ ద్వారా వెల్లడించింది. వీడియో చూసి తీవ్రంగా కలత చెందినట్లు చెప్పింది. 'అందరికీ హేయ్, నా శరీరాన్ని ప్రముఖ బాలీవుడ్ నటి (రష్మికను ఉద్దేశిస్తూ) ముఖాన్ని ఉపయోగించి ఎవరో డీప్ ఫేక్ వీడియోను రూపొందించినట్లు నా దృష్టికి వచ్చింది. డీప్ ఫేక్ వీడియోతో నాకు



ఎలాంటి ప్రమేయం లేదు. ఈ ఘటనతో నేను తీవ్రంగా కలత చెందాను. అందోళనకు గురయ్యా. భవిష్యత్తులో మహిళలు, అడపిల్లల భద్రత గురించి తలుచుకుంటే భయమేస్తోంది. సోషల్ మీడియాలో తమ ఫోటోలను పోస్టు చేసే విషయంలో మహిళలు ఒకటికి రెండు సార్లు ఆలోచించుకోవాలి. ఇంటర్నెట్లో కనిపించేది అంతా నిజం కాదు. నిజానిజాలేమిటో తెలుసుకొన్న తర్వాత నిర్ధారణకు వస్తే మంచిది' అంటూ చెప్పుకొచ్చింది. ప్రస్తుతం ఈ పోస్టు వైరల్ అవుతోంది. జారా పటేల్ ఓ ట్రిటివ్-ఇండియన్ ఇన్ఫ్లూయెన్సర్. ఆమెకు ఇన్స్టాగ్రామ్లో 4.5 లక్షల మంది ఫాలోవర్స్ ఉన్నారు. ఇక సోషల్ మీడియాలో జారా ఎక్కువగా బోల్ట్ కంటెంట్ను పేర్ చేయడంలో గుర్తింపు పొందింది. ఆమె ఇన్స్టా బయో ప్రకారం.. జారా ఓ సాఫ్ట్వేర్ కంపెనీలో డేటా ఇంజనీర్గా పనిచేస్తోంది. అదేవిధంగా తానో మానసిక ఆరోగ్య న్యాయవాది అని బయోలో పేర్కొంది. ఎక్కువగా తన ఫాలోవర్స్ కోసం అడల్ట్ కంటెంట్ను రూపొందించి సామాజిక మాధ్యమాల్లో పోస్టు చేస్తుంటుంది. ఈ క్రమంలో అక్టోబర్ 9వ తేదీన ఓ వీడియో పోస్టు చేసింది. ఆ వీడియోనే కొందరు రష్మిక ఫేస్ తో మార్పింగ్ చేసి సోషల్ మీడియాలో వైరల్ చేస్తున్నారు. కొందరు అకతాయిలు ఫోటోను మార్పింగ్ చేసి ఓ అసభ్యకర వీడియోను సృష్టించారు. వీడియోలో రష్మిక బాగా ఎక్స్పోజింగ్ చేసినట్లు కనిపిస్తుంది. వీడియో చూసిన అభిమానులు ఒక్కసారిగా షాక్ అయ్యారు. రష్మిక ఏంటి.. ఇలా తయారైంది అంటూ మాట్లాడుతున్నారు. దీనిపై అనుమానం వచ్చిన కొందరు నెటిజన్లు.. అసలు నిజాన్ని బయటపెట్టారు. ఇది ఒరిజినల్ వీడియో జారా పటేల్ అనే ఓ సోషల్ మీడియా ఇన్ఫ్లూయెన్సర్కి సంబంధించినదిగా తేల్చారు. ఆమె వీడియోని ఎవరో రష్మిక ఫేస్ తో అనుమానం రాకుండా మార్పింగ్ చేసి రిలీజ్ చేసినట్లు గుర్తించారు. దీంతో ఒరిజినల్ వీడియో, రష్మిక డీప్ ఫేక్ మార్పింగ్ వీడియోను పేర్ చేస్తూ ఆగ్రహం వ్యక్తం చేస్తున్నారు. దీనిపై కఠిన చర్యలు తీసుకోవాలని డిమాండ్ చేస్తున్నారు. ఈ ఘటనపై బాలీవుడ్ బిగ్ బి అమితాబ్ బచ్చన్ కూడా స్పందించారు. వీడియోపై సీరియస్ అయ్యారు. వెంటనే యాక్షన్ తీసుకోవాలని డిమాండ్ చేశారు.

యాత్ర 2 రెడీ

టాలీవుడ్ టాలెంట్ డైరెక్టర్లలో ఒకరు మహి వి రాఘవ్. ఈ డైరెక్టర్ కాంపౌండ్ నుంచి 2019లో వచ్చిన పాలిటికల్ జోనర్ ప్రాజెక్ట్ యాత్ర. ఏపీ (పూర్వ ఆంధ్రప్రదేశ్) దివంగత మాజీ ముఖ్యమంత్రి వైఎస్ రాజశేఖరెడ్డి ప్రయాణం నేపథ్యంలో తెరకెక్కిన ఈ బయోపిక్ బాక్సాఫీస్ వద్ద సూపర్ హిట్ గా నిలిచింది. వైఎస్ఆర్ పాత్రలో మమ్మల్లి నటించారు. తాజాగా టాక్ ఆఫ్ ది ఇండస్ట్రీగా నిలిచేందుకు సీక్వెల్ యాత్ర 2 రెడీ అవుతోంది. ఏపీ సీఎం జగన్మోహన్ రెడ్డి పాలిటికల్ జర్నీ నేపథ్యంలో వస్తోన్న సీక్వెల్ ప్రాజెక్ట్లో వైఎస్ఆర్ (తండ్రి)పాత్రలో మమ్మల్లి నటిస్తుండగా.. వైఎస్ జగన్ (కొడుకు పాత్ర)గా కోలివుడ్ యాక్టర్ జీవా లీడ్ రోల్ పోషిస్తున్నారు. ప్రస్తుతం మాటింగ్ దశలో ఉన్న ఈ సినిమా నుంచి ఇంట్రెస్టింగ్ అప్డేట్ అందించాడు డైరెక్టర్. వైఎస్ జగన్ రాజకీయ ప్రయాణంలో అప్పటి కాంగ్రెస్ చీఫ్ సోనియాగాంధీ కూడా ఉంటుందని తెలిసింది. ఈ చిత్రంలో కథాసంగణంగా సోనియాగాంధీ పాత్ర ఉండనుండగా.. ఈ రోల్లో కనిపించబోయే నటి ఎవరో క్లారిటీ ఇచ్చాడు డైరెక్టర్. సోనియాగాంధీ రోల్లో జర్నీ నటి సుజానే బెరీనెర్ నటిస్తోంది. ఇదే విషయాన్ని తెలియజేస్తూ ఫస్ట్ లుక్ కూడా విడుదల చేశాడు. సోనియాగాంధీకి కాపీలా ఉన్న సుజానే లుక్ ఇప్పుడు నెటింట్లో అవుతోంది. జర్నీలో జన్మించిన సుజానే కమర్షియల్ యాక్టర్, హిందీ సినిమాలు, వెబ్ సీరీస్లు, పలు టీవీ సీరియల్స్లో నటించింది. మరి సుజానే బెరీనెర్ యాత్ర 2లో ఎలాంటి పర్ఫామెన్స్ ఇప్పటికే అసక్తిగా ఎదురుచూస్తున్నారు సినీ జనాలు. కాగా యాత్ర 2లో ఏపీ మాజీ సీఎం, టీడీపీ చీఫ్ చంద్రబాబు నాయుడు పాత్ర కూడా ఉండనుండగా.. ఈ పాత్రలో ప్రముఖ బాలీవుడ్ డైరెక్టర్ కమ్ యాక్టర్ మహేశ్ మంత్రేకర్ కనిపించబోతున్నారని ఇప్పటికే వార్తలు హాల్ చల్ చేస్తున్నాయి. అయితే దీనిపై అధికారిక ప్రకటన రావాల్సి ఉంది. యాత్ర 2ను, సంయుక్తంగా తెరకెక్కిస్తుండగా.. సంతోష్ నారాయణన్ సంగీతం అందిస్తున్నారు. ఈ చిత్రాన్ని ఏపీ ఎన్నికలకు ముందు 2024 ఫిబ్రవరిలో ప్రేక్షకుల ముందుకు తీసుకొచ్చేందుకు ప్లాన్ చేస్తున్నారని మేకర్స్. యాత్ర 2 నుంచి విడుదల చేసిన ఫస్ట్ లుక్ పోస్టర్లు, థ్రింప్ ఇప్పటికే సినీమాపై అంచనాలు అమాంతం పెంచేస్తున్నాయి.



భవిష్యత్తులో ఆలోచన

మరింత భయానకంగా ఉంది

నేషనల్ క్రష్ రష్మిక మందనా ఈ పేరు ప్రస్తుతం ట్రెండింగ్లో ఉంది. అందుకు కారణంగా ఆమెకు సంబంధించిన ఓ డీప్ ఫేక్ వీడియో వైరల్ కావడమే. కొందరు జారా పటేల్ అనే ఓ సోషల్ మీడియా ఇన్ఫ్లూయెన్సర్కి సంబంధించిన వీడియోకి రష్మిక ముఖాన్ని మార్పింగ్ చేసి సోషల్ మీడియాలో పోస్టు చేయడంతో అధికాస్థా వైరల్గా మారిన విషయం తెలిసింది. దీనిపై నెటిజన్లు, రష్మిక అభిమానులే కాదు పలువురు స్టార్స్ కూడా ఆగ్రహం వ్యక్తం చేస్తున్నారు. బాలీవుడ్ బిగ్ బి అమితాబ్ బచ్చన్ కూడా ఈ ఘటనపై అందోళన వ్యక్తం చేసిన విషయం తెలిసింది. వెంటనే యాక్షన్ తీసుకోవాలని డిమాండ్ చేశారు. తాజాగా రష్మిక ఫేక్ వీడియోపై టాలీవుడ్ స్టార్ నటుడు నాగచైతన్య స్పందించారు. 'బెక్కాజీని ఎలా దుర్వినియోగం చేస్తున్నారో చూస్తుంటే నిజంగా ఎంతో నిరుత్సాహం కలిగిస్తోంది. భవిష్యత్తులో ఇది ఏ స్థాయికి చేరుతుందో అన్న ఆలోచన మరింత భయానకంగా ఉంది. ఈ ఘటనపై వెంటనే చర్యలు తీసుకోవాలి. దీని బారిన పడిన బాధితులైన వారిని రక్షించడానికి కఠిన చట్టాల్ని అమలు చేయాలి' అని అన్నారు. ఈ మేరకు సోషల్ మీడియాలో పోస్టు పెట్టారు.



మహేశ్ బాబు 'దమ్ మసాలా' సాంగ్ వచ్చేసింది



సూపర్ స్టార్ మహేశ్ బాబు, త్రివిక్రమ్ శ్రీనివాస్ కాంబోలో తెరకెక్కుతున్న మహేశ్ మసాలా చిత్రం గుంటూరు కారం. ఇందులో మహేశ్ సరసన శ్రీలీల, మీనాక్షి చౌదరి నటిస్తున్నారు. కాగా, గుంటూరు కారం చిత్రం నుంచి తొలి సింగిల్ నేడు విడుదలైంది. దమ్ మసాలా అంటూ సాగే ఈ గీతం లిరికల్ వీడియో చూస్తే.. పూర్తిగా మహేశ్ బాబు హీరోయజాన్ని ఎలివేట్ చేసేలా సాగుతుంది. ఈ చిత్రం నుంచి రిలీజైన తొలి పాట ఇదే. తమన్ బాణీలకు రామజోగయ్యశాస్త్రి సాహిత్యం అందించారు. తమన్ సంగీతం, రామజోగయ్య పద చమత్కారం పాటను మరోస్థాయిలో నిలిపాయి. దమ్ మసాలా సాంగ్ వీడియోను మహేశ్ బాబు తన సోషల్ మీడియా అకౌంట్లో పంచుకున్నారు.



